

## सिटी एंकर

जेईई एडवांस्ड की मेरिट के आधार पर दिए गए अलॉटमेंट, कैंडिडेट्स को 18 जून तक करना है रिपोर्टिंग

## जोसा फर्स्ट राउंड काउंसलिंग; IIT इंदौर में 1628 रैंक तक मिला सीएस

भास्कर संवाददाता | इंदौर

आईआईटी सहित प्रमुख इंजीनियरिंग कॉलेजों में एडमिशन के लिए हुई जेईई एडवांस्ड की मेरिट के आधार पर पहले चरण की जोसा काउंसलिंग से सीटें अलॉट कर दी गई हैं। ज्यादातर संस्थानों में कंप्यूटर साइंस ब्रांच की मांग सबसे ज्यादा रही।

इंदौर के आईआईटी में 1628 रैंक तक सीएस ब्रांच मिल सकी। एसजीएसआईटीएस में 21333 रैंक तक को इस ब्रांच में मौका मिल पाया है। जोसा (जॉइंट सीट एलोकेशन अथॉरिटी) की काउंसलिंग के जरिये आईआईटी, एनआईटी, आईआईईएसटी, ट्रिपल आईटी सहित गवर्नमेंट फंडेड इंस्टिट्यूट्स में एडमिशन के लिए सीटें अलॉट की जाती हैं। इस बार एसजीएसआईटीएस (श्री गोविंदराम सेकसरिया इंस्टिट्यूट ऑफ टेक्नोलॉजी एंड साइंस) के इंजीनियरिंग कोर्सस की 5 प्रतिशत सीटें भी जोसा में शामिल की गई हैं।

## आईआईटी, इंदौर

ब्रांच	ओपनिंग रैंक	क्लोजिंग रैंक
कंप्यूटर साइंस	952	1628
केमिकल इंजीनियरिंग	5414	7508
सिविल इंजीनियरिंग	8139	9821
इलेक्ट्रिकल इंजीनियरिंग	2390	3673
इंजीनियरिंग फिजिक्स	5236	6736
मैथ्स एंड कंप्यूटिंग	1678	2008
मैकेनिकल	4506	6741
स्पेस साइंस एंड इंजी.	4860	6548

## डीटीई के अलॉटमेंट 30 को

इधर, प्रदेश के इंजीनियरिंग कॉलेजों में भी एडमिशन के लिए डीटीई की काउंसलिंग जारी है। एसजीएसआईटीएस की शेष 95 प्रतिशत सीटों पर एडमिशन भी इसी काउंसलिंग से होंगे। इसके रजिस्ट्रेशन कराने वाले 24 जून तक चॉइस फिलिंग कर सकेंगे। 25 जून को मेरिट सूची निकलेगी और 30 जून को पहले चरण के अलॉटमेंट आएंगे। इसकी रिपोर्टिंग के लिए 10 जुलाई तक का समय निर्धारित किया है।

## एसजीएसआईटीएस

ब्रांच	ओपनिंग रैंक	क्लोजिंग रैंक
कंप्यूटर साइंस	9767	21533
बायोमेडिकल	41020	44024
सिविल इंजीनियरिंग	50074	54761
इलेक्ट्रिकल इंजीनियरिंग	32812	41294
इलेक्ट्रॉनिक्स एंड इंस्ट्रुमेंटेशन	22415	39962
इलेक्ट्रॉनिक्स एंड टेलीकम्युनिकेशन	21602	35170
इंडस्ट्रियल एंड प्रोडक्शन	54412	58539
इन्फॉर्मेशन एंड टेक्नोलॉजी	22649	26568
मैकेनिकल	36547	47041

## काउंसलिंग 6 चरणों में कराई जाएगी

पहले राउंड में आईआईटी के साथ ही इस संस्थान की सीटें भी अलॉट की गई हैं। जेईई एडवांस्ड की मेरिट के आधार पर पहले चरण की काउंसलिंग में अलॉटमेंट पाने वालों को 18 जून शाम 5 बजे तक रिपोर्टिंग करना होगा। आईआईटी, इंदौर में पहले राउंड का कटऑफ काफी हाई रहा है। केमिकल इंजीनियरिंग में 7508, सिविल इंजीनियरिंग में 9821, इलेक्ट्रिकल इंजीनियरिंग में 3673 रैंक तक ही सीटें अलॉट हुई हैं। ये कटऑफ ऑल इंडिया का है। आरक्षित वर्ग की सीटों पर कटऑफ इससे कम रहा है। जोसा काउंसलिंग 6 चरणों में कराई जाएगी। कोई छात्र दूसरे से पांचवें राउंड की काउंसलिंग में सीट कन्फर्म नहीं करता या नहीं छोड़ता तो उसे काउंसलिंग से डिबार कर दिया जाएगा।